

ಸಾಧ್ಯಾ ಕಾಳಾಚೊ ಪಾಂಚ್ವೊ ಆಯ್ತಾರ್

06, ಫೆಬ್ರೆರ್ 2022

ಮೊಗಾಚ್ಯಾಂನೊ, ಏಕ್ ಕುಟಮ್ ಜಾವ್ನ್ ಸೊಮ್ಯಾಚ್ಯಾ ಜೆವ್ಣಾಕ್ ಸಾಂಗಾತಾ ಮೆಳ್ಳ್ಯಾಂವ್. ಆಯ್ಚಿ ದೇವ್‌ಸ್ತುತಿ ಜೆಜುಚ್ಯಾ ಮಿಸಾಂವಾಂತ್ ವಾಂಟೆಲಿ ಜಾಂವ್ಕ್ ಉಲೊ ದಿತಾ. ಜೆಜುನ್ ಶಿಸಾಂಕ್ ಆನಿ ಆಪೊಸ್ತಲಾಂಕ್ ದಿಲ್ಲೆಂ ಮಿಸಾಂವ್ ಆಮ್ಕಾಂಯ್ ದಿಲಾಂ. ಆಮಿಯ್ ಖಳನಾಸ್ತಾಂ ಸುವಾರ್ತಾ ಘೆವ್ನ್ ಹೆರಾಂಕ್ ಪರ್ಗಟ್ತಲಿಂ ಜಾಂವ್ಚೆಂ ಗರ್ಜೆಚೆಂ. “ಹಾಂವ್ ಆಸಾಂ, ಮ್ಹಾಕಾ ಧಾಡ್” ಮ್ಹಳ್ಳಿಂ ಇಸಾಯಿಯಾ ಪ್ರವಾದಿಚಿಂ ಉತ್ರಾಂ ಆಮ್ಕಾಂ ಪ್ರೇರಣ್ ಜಾಂವ್. ಹೊ ಇರಾದೊ ಮತಿಂತ್ ದವರ್ನ್ ಎಕಾ ಮನಾಚಿಂ ಆನಿ ಎಕಾ ಕಾಳ್ಜಾಚಿಂ ಜಾವ್ನ್ ಹೆಂ ಬಲಿದಾನ್ ಭೆಟೊಂವ್ಕ್ ಪುಡೆಂ ಸರ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಇಸಾ. 6:1-2, 3-8
ಅಂತರ್‌ಗೀತ್ : ಕೀರ್ತನ್ 137
ದುಸ್ರೆಂ ವಾಚಪ್ : 1 ಕೊರಿ. 15:1-11
ಸುವಾರ್ತಾ : ಲೂಕ್ 5:1-11

ಮಿಸಾಚಿಂ ಗಿತಾಂ

ಪ್ರವೇಶ್ : A 51
ಭೆಟೊವ್ಣಿ : C 22
ಕುಮ್ಗಾರ್ : D 26
ನಿರ್ಗಮನ್ : F 18

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್: ಮೊಗಾಚ್ಯಾಂನೊ, ದೇವ್ ಆಮ್ಚೊ ಮೊಗಾಳ್ ಬಾಪ್. ಆಮಿ ಮಾಗ್ಲೆಂ ಸರ್ವ್ ತೊ ಆಮ್ಕಾಂ ದಿತಾ. ಹ್ಯಾಚ್ ಭರ್ವಶ್ಯಾನ್ ಆಮ್ಚಿಂ ಮಾಗ್ಣಿಂ ಭೆಟೊವ್ಯಾಂ:

1. ಬಾಪಾ, ಹ್ಯಾ ಸಂಸಾರಾಂತ್ ತುಜ್ಯಾ ಆಪೊವ್ಣಾಕ್ ಪಾಳೊ ದಿವ್ನ್ ದೈವಿಕ ಪ್ರೇರಣ್ ದಿಂವ್ಚ್ಯಾ ಪವಿತ್ರ ಸಭೆಚ್ಯಾ ವ್ಹಡಿಲಾಂಕ್ ಸದಾಂಚ್ ತಾಂಚ್ಯಾ ಆಪೊವ್ಣಾಕ್ ವಿಶ್ವಾಸಿ ರಾವುಂಕ್ ಜಾಯ್ ಆಸ್ಚಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಲೊಕಾಚ್ಯೆ ಸೆವೆ ಖಾತಿರ್ ಚುನಾಯಿತ್ ಜಾಲ್ಲ್ಯಾ ಆಮ್ಚ್ಯಾ ದೇಶಾಚ್ಯಾ ಮುಖೆಲ್ಯಾಂಚ್ಯೆ ಮತಿಕ್ ಉಜ್ವಾಡ್ ದಿ. ತಾಂಚ್ಯೆ ಅಧೀನ್ ದಿಲ್ಲೊ ಅಧಿಕಾರ ಲೊಕಾಚ್ಯಾ ಬರೆಪಣಾಕ್ ವಾಪರುನ್ ಆಮ್ಚ್ಯಾ ದೇಶಾಂತ್ ಬರಿ ಸಮಾಜ ಬಾಂದುನ್ ಹಾಡುಂಕ್ ತಾಂಕಾಂ ಪ್ರೇರಣ್ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಮಧೆಂ ಪಿಡೆಶಿಡೆಂತ್ ಆನಿ ಹೆರ್ ಕಷ್ಟಾಂತ್ ಆಸ್ಚ್ಯಾ ಸರ್ವಾಂಚೆರ್ ಬೆಸಾಂವ್ ಘಾಲ್. ತಾಂಚಿ ಪಿಡಾಶಿಡಾ ಗೂಣ್ ಕರ್. ತಾಂಚಿ ಜತನ್ ಘೆತಲ್ಯಾಂಕ್ ತುಜ್ಯಾ ಆಶಿರ್ವಾದಾಂನಿ ಭರ್. ತಾಂಚ್ಯಾ ಜಿವಿತಾಂತ್ ಧಯ್ ಸಾಂಡಿನಾಸ್ತಾಂ, ಉರ್ಬೆನ್ ಜಿಣಿ ಜಿಯೆವ್ಕ್ ತಾಂಕಾಂ ತುಜ್ಯೆ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಫಿರ್ಗಜ್ ಕುಟ್ಮಾಚ್ಯಾ ಸರ್ವ್ ಸಾಂದ್ಯಾಂನಿ ನಿಸ್ವಾರ್ಥಿ ಮನೋಭಾವಾನ್ ತಾಂಕಾಂ ಮೆಳ್‌ಲ್ಲೆ ಜಿಣಿಯೆ ಮಿಸಾಂವಾಂ ಮಾರಿಫಾತ್ ಫಿರ್ಗಜೆಚ್ಯಾ ಬರೆಪಣಾ ಖಾತಿರ್ ವಾವುಂಕ್ ತುಜ್ಯಾ ಪವಿತ್ರ ಅತ್ಮಾಚ್ಯಾ ದೆಣ್ಯಾಂನಿ ಭರ್ ಮ್ಹಣ್ ಮಾಗ್ತಾಂವ್.

5. ಆಮ್ಚ್ಯಾ ಯುವಜಣಾಂನಿ ಬರೆಂ ಶಿಕಪ್ ಜೊಡುನ್, ಜಿಣಿಯೆಂತ್ ಬರೆಂ ಮಾರ್ಗದರ್ಶನ್ ಜೊಡುನ್, ತುವೆಂ ದಿಂವ್ಚ್ಯಾ ಮಿಸಾಂವಾಕ್ ಸದಾಂಚ್ ಆಯ್ತೊ ರಾವುಂಕ್ ತಾಂಕಾಂ ತುಜ್ಯಾ ಬಳಾನ್ ಭರ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜಿರ್ ಜಾಲಲ್ಯಾ ಆಮಿ ಸರ್ವಾಂನಿ ಆಯ್ಲ್ಯಾ ಕಾಳಾರ್ ಆನಿ ಆಯ್ಲೆ ಪರಿಸ್ಥಿತಿಂತ್ ತುವೆಂ ದಿಂವ್ಚ್ಯಾ ಉಲ್ಕಾಕ್ ಪಾಳೊ ದಿವ್ನ್ ಸದಾಂಚ್ ಪೆಲ್ಯಾಚ್ಯಾ ಗರ್ಜಾಂಕ್ ಪಾಂವ್ಚೆಂ ಉದಾರ್ ಮನ್ ಆಮ್ಕಾಂ ದಿ ಮ್ಹಣ್ ಮಾಗ್ತಾಂವ್.

ಯಾಜಕ್: ದಯಾಳಾ ಬಾಪಾ, ತುಜ್ಯಾ ಭುರ್ಗಾಂಚಿಂ ಮಾಗ್ಣಿಂ ಆಯ್ಕಿ. ತುಜ್ಯಾ ಪುತಾಚಿ ಖುಶಿ ಕರುಂಕ್ ಆಮ್ಕಾಂ ಶಿಕಯ್. ಅಶೆಂ ಆಮಿ ಸದಾಂಚ್ ತುವೆಂ ದಿಂವ್ಚ್ಯಾ ಮಿಸಾಂವಾಂತ್ ಭಾಗ್ ಘೆಂವ್ಕ್ ಆಮ್ಕಾಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್ ಕ್ರಿಸ್ತಾ ಆಮ್ಚ್ಯಾ ಸೊಮ್ಯಾ ವರ್ವಿಂ.

ತಿಸ್ರ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಅಬ್ಲೆ, ಹಾಂವ್ ಹಾಂಗಾ ಆಸಾಂ, ಮ್ಹಾಕಾ ಧಾಡ್

ಇಜಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಇಸಾ. 6:1-2a, 3-8

ಉಜ್ಜೀಯಾ ರಾಯಾಚ್ಯಾ ಮರಣಾಚ್ಯಾ ವರ್ಸಾ ಹಾಂವೆಂ ಸರ್ವೆಸ್ಪರಾಕ್ ಎಕಾ ಊಂಚ್ ಶಿಂವಾಸನಾರ್ ಬಸ್ಲೆಲೊ ಪಳೆಲೊ; ತಾಚ್ಯಾ ನ್ಹೆಸ್ಲಾಚ್ಯಾ ಸೊಗ್ಯಾನ್ ಮಂದಿರ್ ಭರಲ್ತೆಂ. ತಾಚೆ ವಯ್ರ್ ಆಸ್ಲೆ ಸೆರಾಫೀಮ್; ಹಾಂಕಾಂ ಜಣ್ ಎಕ್ಲ್ಯಾಕ್ ಸಸ ಪಾಕಾಟೆ ಆಸ್ಲೆ:

ತೆ ಎಕಾಮೆಕಾಕ್ ಅಶೆಂ ಮ್ಹಣ್ತಾಲೆ:

ಪವಿತ್ರ್, ಪವಿತ್ರ್, ಪವಿತ್ರ್ ದಳ್ಯಾರಾಂಚೊ ಸರ್ವೆಸ್ಪರ್ ದೇವ್.

ಸಗ್ಳೊ ಸಂಸಾರ್ ಭರ್ಲಾ ತಾಚ್ಯಾ ವೈಭವಾನ್.

ತಾಂಚೆ ಬೊಬೆಚ್ಯಾ ಆವಾಜಾನ್ ದಾರ್ವಂತ್ ಹಾಲ್ಲೆ ಆನಿ ಮಂದಿರಾಂತ್ ಧುಂವರ್ ಭರ್ಲೊ. ತೆದ್ನಾ ಹಾಂವೆಂ ಮ್ಹಳೆಂ:

“ಹಾಯ್ ಮ್ಹಜೆಂ ಕಟಾ!

ಮ್ಹಜೊ ನಾಸ್ ಜಾಲೊಮೊ!

ಕಿತ್ಯಾಕ್ ಹಾಂವ್ ಏಕ್ ಮ್ಹೆಳ್ಳಾ ವೊಂಟಾಂಚೊ ಮನಿಸ್

ಆನಿ ಮ್ಹೆಳ್ಳಾ ವೊಂಟಾಂಚ್ಯಾ ಮನ್ಯಾಂ ಮದೆಂ ಹಾಂವ್ ಜಿಯೆತಾಂ,

ಆನಿ ಮ್ಹಜ್ಯಾ ದೊಳ್ಯಾಂನಿ ರಾಯಾಕ್, ದಳ್ಯಾರಾಂಚ್ಯಾ ಸರ್ವೆಸ್ಪರಾಕ್ ಪಳೆಲಾ.”

ತೆದ್ನಾ ಸೆರಾಫೀಮಾಂ ಮದ್ಲೊ ಎಕ್ಲೊ ವೆದಿ ವಯ್ಲೊ ಚಿಮ್ಪ್ಯಾನ್ ಕಾಡ್ಲೆಲೊ ಏಕ್ ಇಂಗ್ಳೊ ಹಾತಾಂತ್ ಘೆವ್ನ್ ಮ್ಹಜೆಶಿಂ ಉಬುನ್ ಆಯ್ಲೊ. ತಾಣೆಂ ತೊ ಮ್ಹಜ್ಯಾ ವೊಂಟಾಂಕ್ ಲಾಯ್ಲೊ ಆನಿ ಮ್ಹಳೆಂ:

“ಪಳೆ, ಹೊ ತುಜ್ಯಾ ವೊಂಟಾಂಕ್ ಲಾಯ್ಲಾ,

ತುಜೊ ಅಪ್ರಾಧ್ ಕಾಡುನ್ ಉಡಯ್ಲಾ,

ಆನಿ ತುಜೆಂ ಪಾತಕ್ ಬೊಗ್ಸಲಾಂ.”

ತೆದ್ನಾ ಸರ್ವೆಸ್ಪರಾಚೊ ತಾಳೊ ಹಾಂವೆಂ ಆಯ್ಲೊ;

ತಾಣೆಂ ಮ್ಹಳೆಂ:

“ಹಾಂವ್ ಕೊಣಾಕ್ ಧಾಡುಂ? ಆಮ್ಚೆ ಪಾಸತ್ ಕೋಣ್ ವೆತಲೊ?”

ಹಾಂವೆಂ ಜಾಪ್ ದಿಲಿ: “ಅಬ್ಲೆ, ಹಾಂವ್ ಹಾಂಗಾ ಆಸಾಂ, ಮ್ಹಾಕಾ ಧಾಡ್.”

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 137:1-2a, 2bc-3, 4-5, 7c-8

ಶ್ಲೋಕ್: ತುಜ್ಯಾ ದುತಾಂ ಹುಜಿರ್ ತುಕಾ ಹರ್ಸಿತಲೊಂ, ಸರ್ವೆಸ್ಪರಾ!

ಕೀ. 137:1c

1. ಮ್ಹಜ್ಯಾ ತೊಂಡಾಂತ್ಲೆಂ ಪ್ರಾರ್ಥನ್ ಆಯ್ಕುನ್ ಘೆತ್ಲೆಂಯ್ ಮ್ಹಣ್, ಸರ್ವೆಸ್ಪರಾ
ಸಗ್ಳ್ಯಾ ಮ್ಹಜ್ಯಾ ಕಾಳ್ಜಾನ್ ಹಾಂವ್ ತುಕಾ ಧಿನ್ವಾಸ್ತಾಂ;
ತುಜ್ಯಾ ದುತಾಂ ಮುಖಾರ್ ತುಜೆಂ ಕೀರ್ತನ್ ಗಾಯ್ತಾಂ,
ತುಜ್ಯಾ ಪವಿತ್ರ್ ಮಂದಿರಾ ಸಮೊರ್ ತುಕಾ ಸಾಷ್ಟಾಂಗ್ ನಮಸ್ಕಾರ್ ಕರ್ತಾಂ.
2. ತುಂ ಬರೊ ಆನಿ ವಿಶ್ವಾಸಿ,
ಸಕ್ಶಾಂ ಪ್ರಾಸ್ ವರ್ತೆಂ ತುಜೆಂ ನಾಂವ್ ಆನಿ ತುವೆಂ ದಿಲ್ಲೆಂ ಉತರ್,
ದೆಕುನ್ ತುಜ್ಯಾ ನಾಂವಾಚಿ ಹೊಗ್ರಿಕ್ ಗಾತಾಂ.
ತುಕಾ ಉಲೊ ಮಾರ್ಲಲ್ಯಾ ವೆಳಾ ತುವೆಂ ಮ್ಹಾಕಾ ಕಾನ್ ದಿಲೆಂಯ್,
ಮ್ಹಜೆಂ ಕಾಳಿಜ್ ಘಟ್ ಕರ್ನ್ ಮ್ಹಾಕಾ ಧಯ್ಯುನ್ ಭರ್ಲೊಯ್.
3. ತುಜ್ಯಾ ತೊಂಡಾಂತ್ಲಿಂ ಉತ್ರಾಂ ಆಯ್ಕತಾನಾ, ಸರ್ವೆಸ್ಪರಾ,
ಸಂಸಾರಾಂತ್ಲೆ ಸರ್ವ್ ರಾಜಾ ತುಕಾ ಧಿನ್ವಾಸ್ತಲೆ.
“ಸರ್ವೆಸ್ಪರಾಚಿ ಮಹಿಮಾ ಕಿತ್ಲಿ ವರ್ತಿ!” ಮ್ಹಣುನ್
ಸೊಮಿಯಾಚ್ಯಾ ವಾಟಾಂ ವಿಶಿಂ ವಾಖಾಣ್ತಲೆ.
4. ತುಜೊ ಹಾತ್ ವಿಸ್ತಾರುನ್ ಮ್ಹಾಕಾ ತುಂ ರಾಖ್ತಾಯ್,
ಮ್ಹಜ್ಯೆ ಖಾತಿರ್ ತುಜೊ ಉಜ್ವೊ ಹಾತ್ ಕಿತೆಂಯ್ ಕರುಂಕ್ ತಯಾರ್!
ತುಜೊ ಮೋಗ್, ಸರ್ವೆಸ್ಪರಾ, ಸಾಸ್ಣಾಕ್ ಬಾಳ್ತಾ,
ತುಜ್ಯಾ ಹಾತಾಚಿಂ ಕೃತ್ಯಾಂ ತುಂ ವಿಸರ್ತಾಕಾ.

ದುಸ್ರೆಂ ವಾಚಪ್

ತಾಂಣಿಂ ಪರ್ಗಟ್ಲೆ ಪರಿಂ ಹಾಂವೆಯೊ ಪರ್ಗಟ್ಲೆಂ,
ಆನಿ ತೆಂಚ್ ತುಮಿ ಸತ್ಮಾನ್ವಾತ್

ಸಾಂ ಪಾವ್ಲುನ್ ಕೊರಿಂಥ್‌ಗಾರಾಂಕ್ ಬರಯ್‌ಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

1 ಕೊರಿಂ. 15:1-11

ಭಾವಾಂ-ಭಯ್ಲಿಂನೋ,

ಹಾಂವೆಂ ತುಮ್ಕಾಂ ಪರ್ಗಟ್ ಕೆಲ್ಲಿ ಸುವಾರ್ತಾ ಆತಾಂ ಹಾಂವ್ ತುಮ್ಚ್ಯಾ ಉಗ್ಡಾಸಾಕ್
ಹಾಡ್ತಾಂ; ತಿ ತುಮಿಚ್ ಮಾನುನ್ ಘೆತ್ಲಿ ಆನಿ ತಾಂತುಂ ತುಮಿ ಆತಾಂಯೊ ಸ್ಥಿರ್ ಆಸಾತ್.

ಹಾಂವೆ ಪರ್ಗಟ್ ಕೆಲ್ಯಾ ತಶಿಟ್ ತುಮಿ ತಿ ಸಾಂದಾಳ್ಕಾತ್ ಜಾಲ್ಯಾರ್, ತಿಚೆ ಪರ್ವಿಂ ತುಮಿ ತಾರಣ್ ಜೊಡ್ತಲ್ಯಾತ್. ನಾತರ್ ಜಾಲೆಂ ತುಮಿಚೊ ಭಾವಾರ್ಥ್ ನಿರ್ಫಳ್ ಜಾತಲೊ ತಾಯೊ ಮಾನುನ್ ಘೆತ್ಲೊ ತಸೊಚ್ ಪ್ರಪ್ರಥಮ್ ಮ್ಹಣ್ ತುಮ್ಯಾಂ ದಿಲೊ ತೊ ಸಂದೇಶ್ ತೊ ಪವಿತ್ರ್ ಪುಸ್ತಕಾ ಪರ್ಮಾಣೆಂ ಕ್ರಿಸ್ತ್ ಆಮ್ಚ್ಯಾ ಪಾತ್ಕಾಂ ಖಾತಿರ್ ಮೆಲೊ; ತಾಕಾ ನಿಕೆಪಲೊ ಆ ಪವಿತ್ರ್ ಪುಸ್ತಕಾ ಪರ್ಮಾಣೆಂ ತಿಸ್ರ್ಯಾ ದಿಸಾ ತೊ ಪುನರ್‌ಜಿವಂತ್ ಜಾಲೊ. ಕೆಫಾಸಾಕ್ ಆ ಉಪ್ರಾಂತ್ ಇಕ್ರಾ ಜಣಾಂಕ್ ತೊ ದಿಚ್ಚಿ ಪಡ್ಲೊ. ಉಪ್ರಾಂತ್ ಏಕೆಚ್ ಪಾವ್ಟಿ ಪಾಂಯ್ಚಿ ಭಾವಾಂ ಪ್ರಾಸ್ ಚಡ್ ಜಣಾಂಕ್ ತೊ ದಿಚ್ಚಿ ಪಡ್ಲೊ. ತಾಂಚೆ ಮಧ್ಲೆ ಚಡಾವತ್ ಜಾ ಆಜೂನ್ ಪರ್ಯಾನ್ ಜಿವಂತ್ ಆಸಾತ್, ಪುಣ್ ಥೊಡೆ ಮೊರ್ನ್ ಪಾವ್ಲ್ಯಾತ್. ಉಪ್ರಾಂತ್ ತೊ ಜಾಕೊಬಾಕ್ ದಿಚ್ಚಿ ಪಡ್ಲೊ ಆನಿ ತ್ಯಾ ನಂತರ್ ಸಮೆಸ್ತ್ ಧರ್ಮ್‌ದುತಾಂಕ್. ಕೆವಚಿ ಮಹಿನೆ ಭರಿ ಜಾಯ್ತಾನಾ ಜಲ್ಮಲ್ಲ್ಯಾಬರಿ ಮ್ಹಾಕಾಯೊ ತೊ ದಿಚ್ಚಿ ಪಡ್ಲೊ. ಧರ್ಮ್‌ದುತಾಂ ಮಧೆಂ ಹಾಂವ್ ಕನಿಷ್ಠ್; ಧರ್ಮ್‌ದೂತ್ ಮ್ಹಳ್ಳೆಂ ನಾಂವ್ ಲೆಗುನ್ ಮ್ಹಾಕಾ ಫಾವೊ ವ್ಹಯ್. ಕಿತ್ಯಾಕ್ ದೆವಾಚೆ ಪವಿತ್ರ್ ಸಭೆಕ್ ಹಾಂವೆಂ ದಗ್ಗಿಲ್ಯಾ. ತರ್ಯೊ ಹಾಂವ್ ಆತಾಂ ಕಿತೆಯೊ ಜಾಲಾಂ ಜಾಲ್ಯಾರ್ ತೆಂ ದೆವಾಚೆ ಕುರ್ಪೆವರ್ವಿಂ; ತಾಣೆಂ ದಿಲ್ಲಿ ತಿ ಕುರ್ಪಾ ಮ್ಹಜೆ ಥಂವ್ ನಿರ್ಫಳ್ ಜಾಂವ್ಕ್ ನಾ. ನಿಜಾಕ್‌ಯೊ ಸಾಂಗ್ಚೆಂ ಜಾಲ್ಯಾರ್ ತಾಂಚೆ ಸತ್ಕಾಂ ಪ್ರಾಸ್ ಚಡ್ ಮ್ಹಿನತೆನ್ ಹಾಂವ್ ವಾವುರ್ಲಾಂ. ಹಾಂವ್ ಜಾಂವ್ ತೆ ಜಾಂವ್, ಆಮಿ ಸಕ್ಡ್ ಪರ್ಗಟ್ ಕರ್ತಾಂವ್ ತೆಂ ಏಕೆಚ್ ಆನಿ ತುಮಿ ಸತ್ಮಾನ್ಲಾಯಿ ತೆಂಚ್.

— ದೆವಾಚೆಂ ಉತರ್ ಮೆ.

ಮುಟ್ಲೆಂ ವಾಚಪ್

ಸಾಂ ಪಾವ್ಲುನ್ ಕೊರಿಂಥ್‌ಗಾರಾಂಕ್ ಬರಯ್‌ಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

1 ಕೊರಿಂ. 15:3-8, 11

ಭಾವಾಂ-ಭಯ್ಲಿಂನೋ,

ಹಾಂವೆಂ ಮಾನುನ್ ಘೆತ್ಲೊ ತಸೊಚ್ ಪ್ರಪ್ರಥಮ್ ಮ್ಹಣ್ ತುಮ್ಯಾಂ ದಿಲೊ ತೊ ಸಂದೇಶ್ ಹೊ: ಪವಿತ್ರ್ ಪುಸ್ತಕಾ ಪರ್ಮಾಣೆಂ ಕ್ರಿಸ್ತ್ ಆಮ್ಚ್ಯಾ ಪಾತ್ಕಾಂ ಖಾತಿರ್ ಮೆಲೊ; ತಾಕಾ ನಿಕೆಪಲೊ ಆನಿ ಪವಿತ್ರ್ ಪುಸ್ತಕಾ ಪರ್ಮಾಣೆಂ ತಿಸ್ರ್ಯಾ ದಿಸಾ ತೊ ಪುನರ್‌ಜಿವಂತ್ ಜಾಲೊ. ಕೆಫಾಸಾಕ್ ಆನಿ ಉಪ್ರಾಂತ್ ಇಕ್ರಾ ಜಣಾಂಕ್ ತೊ ದಿಚ್ಚಿ ಪಡ್ಲೊ. ಉಪ್ರಾಂತ್ ಏಕೆಚ್ ಪಾವ್ಟಿ ಪಾಂಯ್ಚಿಂ ಭಾವಾಂ ಪ್ರಾಸ್ ಚಡ್ ಜಣಾಂಕ್ ತೊ ದಿಚ್ಚಿ ಪಡ್ಲೊ. ತಾಂಚೆ ಮಧ್ಲೆ ಚಡಾವತ್

ಜಣ್ ಆಜೂನ್ ಪರ್ಯಾನ್ ಜಿವಂತ್ ಆಸಾತ್, ಪುಣ್ ಥೊಡೆ ಮೊರ್ನ್ ಪಾವ್ಲಾತ್. ಉಪ್ರಾಂತ್ ತೊ ಜಾಕೊಬಾಕ್ ದಿಷ್ಟಿ ಪಡ್ಲೊ ಆನಿ ತ್ಯಾ ನಂತರ್ ಸಮೆಸ್ತ್ ಧರ್ಮದುತಾಂಕ್. ಶೆವಟಿಂ ಮಹಿನೆ ಭರ್ತಿ ಜಾಯ್ನಾಸ್ತಾನಾ ಜಲ್ಲಲ್ಯಾಬರಿ ಮ್ಹಾಕಾಯಿ ತೊ ದಿಷ್ಟಿ ಪಡ್ಲೊ.

ಹಾಂವ್ ಜಾಂವ್ ತೆ ಜಾಂವ್, ಆಮಿ ಸಕ್ಕಡ್ ಪರ್ಗಟ್ ಕರ್ತಾಂವ್ ತೆಂ ಏಕ್‌ಚ್ ಆನಿ ತುಮಿ ಸತ್ಮಾನ್ಯಾಯಿ ತೆಂಚ್.

— ದೆವಾಚೆಂ ಉತರ್ ಹೆಂ.

ಉದ್ಕಾರ್

ಮಾತೆ. 4:19

ಸರ್ವೆಸ್ಪರಾಕ್ ಜೈ, ಜೈ!

ಯೆಯಾ ಮ್ಹಜ್ಯಾ ಪಾಟ್ಲಾನ್, ಮ್ಹಣ್ತಾ ಸೊಮಿ,

ಆನಿ ಹಾಂವ್ ತುಮ್ಕಾಂ ಮನ್ಯಾಂಚೆ ಪಾಗಿ ಕರ್ತಲೊಂ.

ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಸಕ್ಕಡ್ ಸಾಂಡುನ್ ತಾಚೊ ಪಾಟ್ಲಾವ್ ಕರ್ನ್ ತೆ ಗೆಲೆ

✠ ಲೂಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಲೂಕ್ 5:1-11

ಏಕ್ ದೀಸ್ ಗೆನೆಜರೆತ್ ಸರೋವರಾಚೆ ತಡಿ ಸರ್ಶಿಂ ಜೆಜು ಉಬೊ ಆಸ್ತಾನಾ ದೆವಾಚೆಂ ಉತರ್ ಆಯ್ಕುಂಚಿ ಖಾತಿರ್ ಲೂಕಾಚೊ ಜಮೊ ತಾಚೆ ಭೊಂವ್ತಣಿ ಉರ್ಡತಾಲೊ. ತವಳ್ ಸರೋವರಾಚೆ ತಡಿಕ್ ಲಾಗ್‌ಲ್ಲೊ ದೋನ್ ದೋಣಿ ತಾಣೆಂ ಪಳೆಲ್ಯೊ. ಪಾಗಿ ದೋಣಿಂತ್ಲೆ ದೆಂವುನ್ ಆಪ್ಲಿಂ ಜಾಳಾಂ ಧುತಾಲೆ. ತಾಂತ್ಲೆ ಏಕ್ ದೋಣಿರ್ ಚಡುನ್—ತಿ ಸಿಮಾಂವ್ಚಿ ದೋಣ್—ತಡಿ ಥಾವ್ನ್ ಚಿಕ್ಕೆಶೆ ಮುಖಾರ್ ಸುಟೊನ್ ರಾವೊಂವ್ಕ್ ತಾಣೆಂ ತಾಕಾ ಸಾಂಗ್ಲೆಂ. ಉಪ್ರಾಂತ್ ಬಸುನ್ ದೋಣಿರ್ ಥಾವ್ನ್‌ಚ್ ತೊ ಲೂಕಾಕ್ ಶಿಕೊವ್ನ್ ದಿಂವ್ಕ್ ಲಾಗ್ಲೊ.

ತಾಣೆಂ ಉಲೊವ್ನ್ ಜಾತಚ್ ಸಿಮಾಂವ್ಕ್ ಸಾಂಗ್ಲೆಂ: “ದೋಣ್ ಗೂಂಡ್ ಉದ್ಯಾಕ್ ಮುಖಾರ್ ವ್ಹರ್, ಆನಿ ಮಾಸ್ಕಿ ಧರುಂಕ್ ತುಮ್ಮಿಂ ಜಾಳಾಂ ದೆಂವಯಾ.” ತವಳ್ ಸಿಮಾಂವ್ ಮ್ಹಣಾಲೊ: “ಮೆಸ್ತ್ರಿ, ಸಗ್ಳಿ ರಾತ್ ಆಮಿ ಕಷ್ಟಲ್ಯಾಂವ್, ಪುಣ್ ಆಮಿ ಕಾಂಯ್ಕ್ ಧರ್ಲೆನ್ನಾ. ತರಿಪುಣ್ ತುಜ್ಯಾ ಉತ್ರಾಚೆರ್ ಹಾಂವ್ ಜಾಳ್ ದೆಂವಯ್ತಾಂ.” ಜಾಳಾಂ ಉಡಯ್ಲಿಂಚ್ ಮಾಸೆಚಿ ಏಕ್ ವ್ಹಡ್ಲಿ ರಾಸ್ ಜಾಳಾಂಕ್ ಸಾಂಪಡ್ಲಿ ಆನಿ ಜಾಳಾಂ ಪಿಂಚೊಂಕ್ ಜಾಲಿಂ. ತವಳ್ ದುಸ್ರೇ ದೋಣೆಂತ್ ಆಸ್ಲಲ್ಯಾ ಆಪ್ಲ್ಯಾ ಸಾಂಗಾತ್ಯಾಂನಿ ಯೇವ್ನ್ ಆಪ್ಲಾಂಕ್ ಕುಮಕ್ ಕರಿಶೆಂ ತಾಂಕಾಂ ಹಾತ್‌ಭಾಶೆನ್ ತಾಂಣೆಂ ಆಪಯ್ಲೆ, ತೆ ಆಯ್ಲೆ ಆನಿ ಸಾಂಗಾತಾ ಮೆಳುನ್ ದೋನ್ಯೊ ದೋಣೆಂನಿ ತಾಂಣೆಂ ಮಾಸ್ಕಿ ಭರ್ಲಿ ಇತ್ಲಿಕೀ, ದೋನ್ಯೊ ದೋಣೆ ಬುಡೊಂಕ್ ಜಾಲ್ಯೊ. ಹೆಂ ಪಳೆವ್ನ್ ಸಿಮಾಂವ್ ಪೆದ್ರು ಚೆಜುಚ್ಯಾ ಪಾಂಯಾಂ ಪಡ್ಲೊ ಆನಿ ಮ್ಹಣಾಲೊ: “ಮ್ಹಜೇ ಸರ್ಶಿಲೊ ಪಯ್ಸ್ ಸರ್, ಸೊಮಿಯಾ, ಹಾಂವ್ ಏಕ್ ಪಾತ್ಕಿ ಮನಿಸ್!” ತಾಂಣೆಂ ಧರ್ಲೆಲೆ ಮಾಸೆಚಿ ರಾಸ್ ಪಳೆವ್ನ್ ತೊ ಆನಿ ತಾಚೆ ಸಾಂಗಾತಿ ಸಮೆಸ್ತ್ ವಿಜ್ಮಿತ್ ಜಾಲ್ಲೆ. ತೇಚ್ ಪರಿಂ ಸಿಮಾಂವ್ಚೆ ವಾಂಟೆಲಿ ಜಾವ್ನ್ ಆಸ್ಲೆಲೆ ಜೆಬೆದೆವಾಚೆ ಪೂತ್, ಜಾಕೊಬ್ ಆನಿ ಜುವಾಂವ್ಚೊ ವಿಜ್ಮಿತ್ ಜಾಲ್ಲೆ. ತವಳ್ ಚೆಜು ಸಿಮಾಂವ್ಕ್ ಮ್ಹಣಾಲೊ: “ಭಿಯೆನಾಕಾ, ಹ್ಯಾ ಫುಡಾಂ ತುಂ ಮನ್ಯಾಂಕ್ ಪಾಗ್ತೊಯ್.” ದೋಣೆ ತಡಿಕ್ ಹಾಡ್ತಚ್ ಸಕ್ಕಡ್ ಸಾಂಡುನ್ ತೆ ಚೆಜುಚೊ ಪಾಟ್ಲಾವ್ ಕರ್ನ್ ಗೆಲೆ.

— ದೆವಾಚೆಂ ಉತರ್ ಹೆಂ.